
Серада, З верасня 1997 г. 


«Пробны шар» 
міністэрства адукацыі 


Навучальны год пачаўся... У рэдакцыі СВАБОДЫ 
тэлефон не змаўкае. Тэлефануюць абураныя бацькі 
школьнікаў. Дзяцей прымушаюць купіць дзённікі 
«новага ўзору» -- з лукашэнкаўскімі сцягам і гербам. 
Бацькі абураюцца: «А куды «старыя» дзённікі, 

якія мы ўжо набылі? На сметнік?!» 

СВАБОДА звярнулася за тлумачэннямі ў міністэрства адука- 
цыі. 

«У 1997--98 навучальным годзе дазваляецца карыстацца 
як дзённікамі «новага ўзору», так і «старымі», - паведаміў 
нам начальнік упраўлення агульнай сярэдняй адукацыі міністэр- 
ства адукацыі Мікалай Фяськоў. «Аднак з наступнага наву- 
чальнага года дзённік «новага ўзору» будзе рэкамендавац- 
ца «ў якасці абавязковага», сказаў ён. 

За каментарамі, чаму дзённік выглядае менавіта так, як вы- 
глядае, мы звярнуліся да інспектара міністэрства адукацыі Юрыя 
Гладкова. «Гэта пробны шар», -- адказаў Ю.Гладкоў. Магчы- 
ма «пробны шар» будзе яшчэ ўдасканальвацца. Што ж тычыцца 
ўжо існуючага «навічка», то выглядае ён так. На вокладцы змеш- 
чаны каляровы фотаздымак плошчы Незалежнасці. На другой 
старонцы -- лукашэнкаўскія герб і сцяг, а таксама карта Белару- 
сі. Тут жа верш (але чамусьці без назвы і подпісу). На тытуль- 
ным лісце змешчаны партрэт Францішка Скарыны. Калі мы пас- 
прабавалі высветліць, чый гэта верш, атрымалі сапраўды «ціка- 
вы» чыноўніцкі адказ: «Людзі адукаваныя павінны ведаць, я 
не памятаю, нейкае там прозвішча, пяць ці шэсць літа- 
раў...» Высветлілі -- аўтар верша Алесь Бачыла. 

Па нашых звестках, ужо надрукавана 700 тысяч зкземпляраў 
новага дзённіка з лукашэнкаўскай сімволікай. 

Аляксандр ВАСІЛЕЎСКІ 


У БДУ - свая служба 
бяспекі 


У панядзелак Белдзяржуніверсітэт, як і іншыя 
навучальныя ўстановы краіны, святкаваў Дзень ведаў. 
Гэтае мерапрыемства вартавалі нейкія людзі ў цывільным. Вы- 
светлілася -- служба бяспекі Белдзяржуніверсітэта. Яе стварылі ў 
сакавіку 1997 года. У службе цяпер адзінаццаць ахоўнікаў (пераваж- 
на з органаў унутраных справаў), але ў бліжзйшы час штат будзе 


пашы Я 
ране Аляксандр ШКУЦЬКО 


Замест ценявога ўрада - 
грамадскі савет 


Пад старшынствам Сямёна Шарэцкага 2 верасня 
адбылося паседжанне прэзідыума Вярхоўнага Савета 
13-га склікання. 

Дэпутаты, якія дагэтуль не прызналі лукашэнкаўскую кансты- 
туцыю, правялі першае пасля летніх адпачынкаў паседжанне прэ- 
зідыума ў «напружаным рытме», як адзначае прэс-служба парла- 
мента. Было вырашана аднавіць выпуск бюлетэня Вярхоўнага Са- 
вета, які рэгулярна выходзіў да лістапада 1996 года, а пасля пе- 
равароту быў зачынены. Зараз, акрамя інфармавання чытачоў аб 
прынятых парламентам дакументах, выданне будзе мець такса- 
маі публіцыстычны характар. Але галоўнае рашэнне прэзідыума 
ВС -- стварыць пры парламенце грамадскі дэмакратычны Савет 
Беларусі, у які б увайшлі вядомыя палітыкі -- прадстаўнікі роз- 
ных партый і рухаў дзмакратычнага накірунку. Як заяўляе прэс- 
служба ВС, паводле задумы гэты орган павінен стаць агульным 


«ценявым урадам». 
Алесь ПАЎЛОВІЧ 


“ “ 
Хвастоў едзе ў Канаду 

Як стала вядома СВАБОДЗЕ, намеснік міністра 
замежных справаў Беларусі Міхаіл Хвастоў 

прызначаны паслом у Канадзе. 

Канадскі бок ужо даслаў у беларускае МЗС агрэман, якім пацвяр- 
джае, што ўлады гэтай краіны не супраць таго, каб Беларусь у Ата- 
ве прадстаўляў сп.Хвастоў. У другой палове верасня Міхаіл Хвастоў 
выязджае ў Канаду, дзе неўзабаве павінна адкрыцца амбасада на- 


антра Альгерд НЕВЯРОЎСКІ 


“ - 
Шэсць «акадэмікаў» 
Адзін генерал і пяць афіцэраў беларускай арміі 
з 1верасня прыступілі да заняткаў у ваеннай акадэміі 
Генштаба ўзброеных сілаў Расіі. 

Як паведамілі ў прэс-службе міністэрства абароны, афіцэры бу- 
дуць вучыцца год за кошт беларускага і год за кошт расійскага боку. 

А.Д. 


Мо 97 


Кошт свабодны 


Сёння, З берасня, Алесю Адамовічу споўнілася б 70 гадоў... 





Адамовіч - прарок 


Васіль БЫКАЎ 

Алесь, Аляксандр Міхайлавіч 
Адамовіч -- палітык, навукоўца, 
творца універсальнай, а то і су- 
светнай культуры, з аднолькавым 
правам належыць да немалога 
ліку лепшых яе дзеячоў як усход- 
неславянскага, так і заходнела- 
цінскага свету, што першымі вы- 
разна зразумелі сутнасць сучас- 
нага зла і актыўна выступілі су- 
праць яго. 

Светапогляд Адамовіча, пра- 
светлены яго прыродным сумлен- 
нем, сфармаваўся ў гады анты- 
фашысцкай барацьбы, у якой ён 
прыняў самы непасрэдны ўдзел 
яшчз ў юнацкім узросце. Зрэш- 
ты, у гады вайны тое было не- 
складана -- крыважэрная сут- 
насць фашызму ляжала на па- 
верхні людской свядомасці. 
Інакш было з адмысловай сутнас- 
цю камунізму, хітравумнай зака- 
муфляванасцю ягоных ідэй, якія 
часам уводзілі ў зман самы дас- 
каналы гуманістычны розум. Ада- 
мовіч пазнаў сутнасці камунізму 
на ўласным вопыце, на лёсах 
блізкіх да яго людзей, нарэшце 
на лёсе народа і не прыняў яго ні 
ў якой, нават аслабленай і завуа- 
ляванай тэарэтычнай форме. 

Але не прыняць зло, мабыць, 
было мала, -- важна было су- 
працьстаяць яму. Адзіна магчы- 
мым інструментам супрацьстаян- 
ня па тым часе ў таталітарным 
грамадстве з'яўлялася літарату- 
ра, у якой Адамовіч хутка вырас 
ва ўнушальную постаць еўрапей- 
скага маштабу. Таму росту, не- 
сумненна, садзейнічалі ягоны 
глыбокі рзалістычны талент, дас- 
каналы эстэтычны густ. І ягонае 
ад, прыроды ўражлівае сэрца, 
што не прымала не толькі зла ў 
ягоным выразным абліччы, але і 
малае дозы фальшы або паў- 
праўды. У якасці альтэрнатывы 
афіцыйнай літаратуры з яе ідзй- 
най рэгламентаванасцю Адамовіч 
вылучыў новы творчы падыход, 
так бы мовіць, ідэйна-тэхналагіч- 
ны прыём -- за праўдай звярнуц- 
ца да народа. Сапраўды, толькі 
маўклівая народная памяць веда- 
лапра жыццё ўсё і незапатраба- 
ванай гадамі захоўвала ў сваіх 


затоеных нетрах. Так праз нама- 
ганні Адамовіча і ягоных паплеч- 
нікаў зусім па-новаму загучала 
тэма партызанскай вайны на Бе- 
ларусі ці тэма блакаднага Ленін- 
града, даволі ўжо заезджаныя ў 
той час у партыйна-масавай лі- 
таратуры. 

Аднаклітаратура як сродак про- 
цістаяння таталітарызму рабілася 
ўсё меней эфектыўнай ва ўмовах 
новага маральна-тэхналагічнага 
вар'яцтва, што насунулася на свет 
разам з вынаходствам і асваеннем 
ядзернай энергіі. Пагроза ядзер- 
нага апакаліпсіса пазбаўляла сэн- 
су не толькі літаратуру ці культу- 
ру наогул, але нават і жыццё на 
зямлі. Халодная вайна Усхода з 
Захадам абяцала хутка скончыць 
усё назаўжды. І тады сярод іншых 
сумленных і разумных людзей све- 
ту надзвычай адметна загучаў ім- 
пэтны, пераканаўчы, доказны го- 
лас няўрымслівага беларуса Але- 





ся Адамовіча. Не так важна было, 
у якіх жанрах і на якой мове гучаў 
ён, - вырашальнай стала ягоная 
танальнасць, неабвержнасць яго- 
най аргументацыі на карысць 
жыцця. І чалавецтва ўчула яго, бо 
гэта быў голас розуму і крык ад- 
чаю. Славутая Адамовічава ідэя- 
лагема дадумваць усё да канца 
стала надзённым імператывам 
часуі, хочацца думаць, дасягла па- 
мутнелага розуму тых, хто ўжо за- 
махваўся атамнай дубінай над га- 
лавой чалавецтва. Падобна, тыя 
спалохаліся, і іхні спалох даў на- 
дзею, якой чалавецтва жыве і па 
сёння. 

У перабудовачныя гады талент 
Адамовіча набыў як бы другое 
дыханне. Ён прымае самы актыў- 
ны ўдзел у няпростых, драматыч- 
ных калізіях палітычнага жыцця 
посттаталітарнай краіны, высту- 
пае супраць агалцелай мілітары- 
зацыі СССР, нязменна дамагаю- 


чыся дэмакратызацыі грамадст- 
ва. Не пакідаючы сваёй ўлюбёнай 
рэалістычнай прозы, піша футу- 
ралагічную антыутопію, стварае 
нямала яркіх і глыбокіх старонак 
аналітычнай публіцыстыкі. Мена- 
віта ягонаму пяру належаць, 
можа быць, самыя глыбокія пра- 
цы пратак званы «феномен Гар- 
бачова», асобу якога ён аналізуе 
ва ўсёй яе супярэчлівай склада- 
насці. Амаль выгнаны на эмігра- 
цыю ў Расію, ён тым не менш 
сэрцам і розумам застаецца на 
Беларусі, самаахвярна кідаецца 
на абарону ахвяраў Чарнобыля і 
ці не першы б'е ў набат трывогі 
за лёс беларускага этнасу. Ада- 
мовіч адразу прыкмячае падзем- 
ны рэваншысцкі гул ад наступу 
камуна-фашызму ў Беларусі, каб 
трапна ахрысціць яго «Вандэяй 
перабудовы». Палітычны дыягназ 
сучаснай Беларусі, пастаўлены 
палітолагам Адамовічам, на вялікі 
жаль, спраўджваецца. 

Патрабуючы адлітаратуры да- 
думваць усё да канца, сам Ада- 
мовіч заўжды імкнуўся да спасці- 
жэння самых патаемных працэсаў 
жыцця, да вызначэння не толькі 
драпежнай прыроды таталітарна- 
га мінулага, але і туманнай сут- 
насці будучыні, Шмат якія з яго- 
ных прадбачанняў спраўдзіліся 
ўжо пасля яго, іншыя як бы заві- 
саюць у віртуальнай няпэўнасці. А. 
то гучаць як папярэджанне чала- 
вецтву, ісярод апошніх - ягоная 
максіма наконт перабудовы. Вы- 
ступаючы па тэлебачанні, ён га- 
варыў, што калі наша драматыч- 
ная перабудова скончыцца няўда- 
чай, дык абвальны адкат ад яе 
адкіне чалавецтва яшчэ далей, 
чым яно было напачатку. Ці не тае 
мы ўжо назіраем на зямлі, якая 
дала свету нашага слыннага пра- 
рока. Алеў Беларусі, які наогул у 
свеце, нязменнай застаецца іншая 
старажытная ісціна пра тое, што 
няма прарока ў бацькаўшчыне 
сваёй. У гэтым сэнсе бацькаў- 
шчына заўжды сірата. 

Але ён быў. Ён жыў. Ён жыве і 
будзе жыць, прынамсі, да той 
пары, пакуль будзе жыць у лю- 
дзях боскае імкненне да праўды 
і справядлівасці. 


77. а нацца а г 


5--6 верасня ў Вільні адбу- 
дзецца канферэнцыя кіраўнікоў 
12-цідзяржаў «Суіснаванне і до- 
брасуседскія адносіны -- гарант 
бяспекі і стабільнасці ў Еўропе». 
Як вядома, прэзідэнт Літвы Аль- 
гірдас Бразаўскас запрасіў на 
гэтую сустрэчу і Аляксандра Лу- 
кашэнку. 

Запрашэнне Лукашэнкі ўжо 
прынесла літоўскім уладам ня- 
мала клопатаў, справакавала га- 
рачую ўнутрыпалітычную пале- 
міку і цэлыя дыпламатычныя ба- 
таліі. Так, прэзідзнт Фінляндыі 
Марці Ахтысаары выказаў рашу- 
чае пажаданне быць на канфе- 
рэнцыі толькі госцем, калі візі- 





цёр з Мінска агрымае статус 
афіцыйнага ўдзельніка. А лідэ- 
ры Чэхіі і Славакіі вырашылі не 
абцяжарваць сябе дыпламатыч- 
нымі дзмаршамі і ўвогуле адмо- 
віліся ад удзелу ў канферэнцыі. 

Каб не сарваць сустрэчу, ар- 
ганізатары спрабуюць знайсці 
нестандартныя формы кантак- 
таў паміж лідэрамі розных дзяр- 
жаваў і Лукашэнкам. Як перада- 
ло агенцтва ВМ», асобы статус 
мінскага госця будзе падкрэс- 
лены тым, што яму не дадуць 
слова на канферэнцыі, аднак ён 
зможа выступіць на абедзе ў 


ядзька» 


У 


Гасцявым доме. Гэтая інфарма- 
цыя выклікала здзіўленне ў па- 
сольстве Беларусі, аднак абвер- 
гнутая не была. 

Кіраўнікі Літвы, Латвіі, Эсто- 
ніі, Польшчы, Украіны, Венгрыі, 
Румыніі, Балгарыі, Малдовы, 
Расіі падкрэсліваюць, што па 
выніках канферэнцыі не плану- 
ецца прыняцця ніякіх агульных 
дакументаў, як і стварэння ней- 
кіх новых арганізацыяў. Аднак 
не выключана, што нейкі су- 
польны дакумент можа з'явіц- 
ца спантанна. Арганізатары кан- 
ферэнцыі неаднаразова паве- 


дамлялі, што канферэнцыя ў 
Вільні -- першы аванс Лукашэн- 
ку, каб дапамагчы Беларусі пе- 
раадолець міжнародную ізаля- 
цыю. Аднак, разам з тым, яны 
настроеныя рашуча падкрэс- 
ліць, што рэжым у Мінску паві- 
нен прытрымлівацца сваіх аба- 
вязкаў перад АБСЕ, а таксама 
прынцыпаў правоў чалавека, дз- 
макратыі, свабоды друку, дыя- 
логу з апазіцыяй. Магчыма, што 
дакумент менавіта ў такім духу 
можа паўстаць па выніках су- 
стрэчы. 

(Працяг на стар. 2) 

Я... АКТУАЛІІ 


«Дзядзька» ў Вільні 


(Пачатак на стар. 1) 

Чаму ж Бразаўскас запрасіў 
нашага «дзядзьку» ў Вільню? 
Рэч у тым, што да канца кадэн- 
цыі прэзідэнта Літвы застаюц- 
ца лічаныя месяцы, а дамова з 
Беларуссю аб рэадмісіі (вяртан- 
нінелегалаў у краіну, з якой яны 
патрапілі), на якой неадкладна 
настойваюць краіны Захаду, не 
падпісаная. Не завершаныя ра- 
боты па ўсталяванні мяжы з Бе- 
ларуссю. Акрамя таго, Бела- 
русь -- трэці па значнасці ган- 
длёвы партнёр Літвы... Бразаў- 
скас імкнецца дагадзіць адна- 
часова і Захаду і Лукашэнку, які 
можа сапсаваць яму планы ін- 
тэграцыі ў еўрапейскія структу- 
ры. Літоўскі прэзідэнт нават 
асабіста забараніў пікет вілен- 
скіх беларусаў, якія намерваюц- 
ца выказаць пратэст супраць 
цынічнага флірту з мінскім дык- 
татарам. 

Расклад візіту Лукашэнкі ў 
Вільню напружаны. Прыезд за- 
планаваны на другую палову 


дня 4 верасня. У гэты ж дзень 
адбудзецца ягоны візіт у Вілен- 
скую сярэднюю беларускую 
школу. Будынак школы адмыс- 
лова перафарбавалі за кошт 
пасольства Беларусі, бо на яе 
сценах дзеці малююць бел- 
чырвона-белыя сцягі і патрыя- 
тычныя лозунгі. Настаўнікі жар- 
туюць, што ў дзяцей яшчэ ёсць 
час размаляваць і чыстыя сце- 
ны... 

Часовай рэзідэнцыяй Лука- 
шэнкі стане гатэль «Драўгістэ», 
дзе першапачаткова планавалі 
размясціцца таксама прэзідэн- 
ты Латвіі і Украіны. Аднак у 
апошнія дні яны вырашылі па- 
збегнуць двухсэнсоўнага сусед- 
ства. Разам з Лукашэнкам не 
пагрэбавалі пасяліцца толькі 
прэзідэнты Румыніі і Балгарыі. 
Дарэчы, толькі яны далі згоду 
на персанальныя сустрэчы з ім. 

СВАБОДА ўжо паведамляла, 
што ў Лукашэнкі будзе самы 
танны нумар, у параўнанні з ін- 
шымі гасцямі (117 долараў за 


суткі), асамы дарагі гатэль зой- 
ме расійскі прэм'ер Чарнамыр- 
дзін (225 050). 
Чарнамырдзіна і Лукашэнку 
згадалі разам і яшчэ ў адным 
красамоўным кантэксце -- яны 
запатрабавалі браніраваныя лі- 
музіны, якіх у Літве толькі два, 
На дапамогу прыйшоў прэзі- 
дэнт Польшчы Квасьнеўскі, які, 
як суарганізатар сустрэчы, пра- 
даставіць Літве напракат яшчэ 
дзесяць браніраваных машын. 
Старыя віленчукі, чытаючы пра 
гэта, згадваюць показку з да- 
лёкага 1939 года. Тады Вільня 
была перададзеная Літве, і лі- 
тоўскія войскі рыхтаваліся ўра- 
чыста ўступіць у горад. Калі 
прэзідэнт Літвы Смятона звяр- 
нуўся да прэзідэнта Латвіі Уль- 
маніса з просьбаю дапамагчы 
авіяцыяй, Ульманіс спытаў: 
«Табе адзін самалёт ці ўсе 
два?» 
Гары КУМАНЕЦКІ, 
з Вільні спецыяльна для 
СВАБОДЫ. 





Стан здароўя 
Шарамета пагоршыўся 


Не паспеў Лукашэнка паабяцаць Ельцыну «праз дзень- 
два» вызваліць журналістаў ОРТ, як неўзабаве адмовіўся 


ад уласных словаў. 
Лукашэнка абставіў пытанне 
вызвалення Шарамета і Завад- 
скага шэрагам дадатковых умо- 
ваў. Ён хоча сустрэцца з Ель- 
цыным і перадаць яму «ўсю ін- 
фармацыю», а кіраўніцтва ОРТ 
павінна прынесці Рыгоравічу 
публічныя прабачэнні. А пакуль 
Лукашэнка толькі паабяцаў аб- 
меркаваць з прадстаўнікамі 
праваахоўных органаў, як хут- 
чэй скончыць следства 
Падобна на тое, што лічыцца 
з Ельцыным (які публічна за- 
явіў, што журналісты ОРТ бу- 
дуць выпушчаныя да канца мі- 
нулага тыдня), Лукашэнка па- 
куль не збіраецца і тым самым 
прыніжае расійскага прэзідэн- 
та ў вачах электарату. Многія 
назіральнікі сыходзяцца на дум- 


цы, што П.Шарамет і Д.Завад- 
скі будуць выпушчаныя не ра- 
ней 7 верасня -- пасля таго, як 
Лукашэнка сустрэнецца з Ель- 
цыным у Маскве на святкаван- 
ні 850-годдзя расійскай сталі- 
цы. Так лічыць і міністр замеж- 
ных справаў Расіі Яўген Прыма- 
коў, аб чым ён паведаміў у ін- 
тэрв'ю РТР 31 жніўня. Прыма- 
коў сказаў, што па даручэнні 
Ельцына ён штодзённа звязва- 
ецца па тэлефоне з Лукашэн- 
кам і валодае інфармацыяй аб 
паседжанні Савета бяспекі Бе- 
ларусі, якое адбылося ў субо- 
ту. На паседжанні, па словах 
Прымакова, разглядаліся вары- 
янты вырашэння пытання жур- 
налістаў ОРТ, «не выходзячы з 
прававога поля». Існуе нібыта 


4 варыянты вырашэння прабле- 
мы, распрацаваныя Саветам 
бяспекі, пракуратурай і КДБ. 
Аднак што гэта за варыянты - 
кіраўнік расійскага МЗС не ска- 
заў, бо лічыць, што гэтае пы- 
танне знаходзіцца ў кампетэн- 
цыі беларускіх уладаў. 

Стан здароўя Паўла Шараме- 
та, які 38-я суткі знаходзіцца ў 
камеры гродзенскага СІЗО, па- 
гаршаецца. Як паведамляе ін- 
фармацыйнае агенцтва Бела- 
ПАН, 1 верасня Павел падаў ха- 
дайніцтва з просьбай перавес- 
ці яго ў шпіталь у сувязі з аб- 
вастрэннем хранічнага захвор- 
вання. Шарамет знаходзіцца ў 
поўнай інфармацыйнай блака- 
дзе. У камеры няма тэлевізара 
і не прыносяць газеты, Шара- 
мета і Завадскага выклікаюць 
на шматгадзінныя допыты. 

Альгерд НЕВЯРОЎСКІ 


«Клейстарны» 
гуманізм 


Напершую паласу газеты «Из- 
вестия» трапіла цытата тэлежур- 
наліста ОРТ Аляксандра Любіма- 
ва, якіпрыязджаў забіраць сваіх 
калег (групу Адамчука) з Лідска- 
га прыёмніка-размеркавальніка 
На прэс-канферэнцыі ў Маскве 
Любімаў сказаў літаральна так: 
«Почему все набросились на 
Лукашенко? Почему никто не 
вспомнит об Узбекистане, где 
журналиста просто убьют, если 
он будет делать то, что не по- 
нравится Каримову... А в Бе- 
ларуси, между прочим, журна- 
листам носили в камеру еду из 
ближайшего кафе...» 

Аляксандр Любімаў стварае 
вобраз «вялікага гуманіста» 
прэзідэнта Лукашэнкі, не ўліч- 
ваючы рэальнае становішча. Гу- 
манізм Лукашэнкі значна цьмя- 
нее ў параўнанні з тым фактам, 
што некаторым асуджаным хар- 
чы дастаўляюць нават з рэста- 
рана. Напрыклад, у Горках Ма- 
гілёўскай вобласці «сутачні- 
кам», якія ўтрымліваюцца ў іза- 
лятары часовага ўтрымання 
райаддзела міліцыі, стравы 


прыносяць з рэстарана «Горкі». 
Штодня адзін-два «зэкі» ў суп- 
раваджэнні сяржанта міліцыі 
прыходзяць у рэстаран і набі- 
раюць у вёдры пайкі. На адна- 
го асуджанага ў Горках, напрык- 
лад, дзяржава выдзяляе 20 ты- 
сяч рублёў у суткі, чаго хапае 
на «баланду», паўбохана хлеба, 
гарнір з бульбы ці пярлоўкі і чай. 

Звычайна ў СІЗО і турмах 
ёсць узвод зняволеных, які га- 
туе страву на ўсю братву. Калі 
прыёмнік-размеркавальнік ці 
іншая спецустанова не мае маг- 
чымасці гатаваць ежу, то яе 
прыносяць з бліжэйшага пунк- 
та гарадскога «обіцепита» -- 
сталовай, кафэ ці рэстарана. 
Але гатуюць ежу асобна, згод- 
на інструкцыі МУС. 

Дарэчы, Аляксандр Любімаў 
крыху перабольшыў -- ягоных 
калегаў, якія сядзелі ў Лідскім 
прыёмніку-размеркавальніку, 
кармілі як і ўсіх асуджаных. Лід- 
скі прыёмнік не мае сваёй ста- 
лоўкі, таму ежу сюды прыносяць 
з бліжэйшай сталовай Ме З за- 
вода харчовых канцэнтратаў, Як 


сказаў начальнік Лідскага рай- 
аддзела міліцыі Іван Змуршчык, 
арыштаваным журналістам 
«прапаноўвалі палепшанае 
харчаванне, якое прадугледж- 
вае кавалачак масла да чаю 
на снеданне», але журналісты 
адмовіліся ад такога «паляпшэн- 
ня». Аператар маскоўскага тэле- 
канала ТВ-6 Уладзімір Косцін, 
якога затрымалі разам з Адам- 
чуком, наогул аб'явіў галадоўку. 

Іван Змуршчык падкрэсліў 
карэспандэнту СВАБОДЫ, што 
«прыносіць ежу з кафэ ў ка- 
меру - занадта вялікая рас- 
коша. У сувязі з цяперашнімі 
коштамі грамадзяне, якія зна- 
ходзяцца на волі, рэдка на- 
ведваюць кафэ». 

Вадзіцель групы Паўла Ша- 
рамета Яраслаў Аўчыннікаў, які 
пабываў у гродзенскай турме, 
распавёў, што супрацоўнікаў 
ОРТ кормяць гэтак жа, як і кры- 
мінальнікаў. Найчасцей асу- 
джаным даюць так званы «клей- 
стар» -- турэмную страву з 
мукі, бульбы і вады. 

Алесь ДАШЧЫНСКІ 

Магілёўскі універсітэт 
не дачакаўся свайго 
выхаванца 


У Магілёве чакалі прыезду на 1 верасня Аляксандра 
Лукашэнкі, але запланаваны візіт не адбыўся. 

Былы Магілёўскі педінстытут, дзе Лукашэнка атрымаў у свой час 
дыплом выкладчыка гісторыі, нядаўна быў абвешчаны універсітэ- 
там. Меркавалася, што ў першы дзень восені Рыгоравіч сам адкрые 
універсітэцкія дзверы. Таму ўсё лета ў ВНУ рабілі грунтоўны рамонт. 
Стараліся, каб універсітэт блішчэў перад візітам свайго колішняга 
студэнта. Былі перароблены парадны ўваход і фае, еўрарамонт пра- 
вялі ў кабінетах кіраўніцтва і службовых прыбіральнях. Асфальт пе- 
рад уваходам замянілі на плітку, а бардзюры паставілі гранітныя. 

Не менш пільна падышлі і да падрыхтоўкі «персаналу». У залу, 
дзе меркавалася выступленне лепшага сябра ўсіх студэнтаў, можна 
было ўвайсці толькі па адмысловых прапусках і з абавязковым 
прад'яўленнем пашпарта. Спісы ўдзельнікаў сустрэчы былі скла- 
дзеныя яшчэ за два тыдні. За кожным шэрагам крэслаў у зале быў 
замацаваны куратар ад адміністрацыі, каб сачыць за парадкам. Але 
рыхтаваліся дарэмна -- у апошні момант стала вядома, што прэзі- 


дэнт не прыедзе. Сымон ГЛАЗШТЭЙН 


Даяркі пайшлі ў запой 
Крытычнае становішча склалася на фермах 

калгаса «Чырвоная дуброва» Калінкавіцкага раёна 
Гомельшчыны. 

Старшыня калгаса А.Капытаенка не ведае, што рабіць далей, бо, 
па ягоных словах, за паўгоддзе надоена па 596 літраў малака ад 
каровы, ў той час як ад прыватных коз у вёсцы атрымліваюць ад 
1.200 да 1.700 літраў. Пры гэтым рагулі спажываюць кармоў у два 
разы больш, чым козы. З-за гэтага сабекошт малака атрымліваецца 
такі высокі, што страты гаспадаркі па малаку ўжо склалі 68 мільёнаў 
рублёў. А па мясе страты сягнулі аж на 700 мян. рублёў. Падводзіць 
гаспадарку і чалавечы фактар. Даведаўшыся пра пагрозу прэзідэн- 
та спыніць з наступнага года падтрымку стратным калгасам, многія 
даяркі проста пайшлі ў запой і не ходзяць на работу. 

Уладзімір ВАЛЕЎСКІ 


Снарад у бульбакапалцы 


У вёсцы Маладуша Рэчыцкага раёна Гомельскай 
вобласці на машынным двары калгаса імя Фрунзе 
ў бульбаўборачны камбайн трапіў снарад часоў мінулай 
вайны. 

У выніку неасцярожнага абыходжання з ім адбыўся выбух. Пацяр- 
пелі пяць калгаснікаў. З раненнямі сярэдняй цяжкасці ўсе яны зна- 
ходзяцца ў бальніцы. 


Ведаў дзе браць, 
ды не ведаў каго спыняць 


Зухаваты гамяльчанін Сяргей Ю., адсачыўшы шлях 
аднаго з прадпрымальнікаў ад рынку да ўласнага 
гаража-сховішча, дачакаўся зручнага моманту і, 
збіўшы замкі, выкраў сумкі з таварам. 

Але на гэтым злодзейскае шчасце і скончылася. Выбегшы на даро- 
гу, Сяргей стаў спыняць машыны, каб з'ехаць са здабычай. Але спы- 
нілася на яго красамоўныя жэсты толькі міліцэйская машына з супра- 
цоўнікамі аддзела аховы Савецкага РАУС. Міліцыянты дапамаглі не- 
бараку пагрузіць у машыну сумкі з жаночым адзеннем і абуткам на 
суму 47 млн. рублёў і адвезлі куды трэба, Па прысудзе Сяргей атры- 
маў 4.5 года строгага рэжыму. Для яго гэта ўжо другі тэрмін. 

Уладзімір ВАЛЕЎСКІ 


ш м 
Патанулі ў цэменце 
Брыгадзір і дзяжурны слесар аб'яднання 
«Крычаўцэментшыфер» патанулі ў цэментнай масе. 

Яны займаліся рамонтам бункера і мусілі спусціцца на вяроў- 
цы ўнутр. Але сарваліся з вяроўкі і праваліліся ў цэмент Абодва 
загінулі. 


БелаПАН 


Сымон ГЛАЗШТЭЙН 


І кадры АДРЫ 


СВАБОРА 


З верасня 1997 г., Ме 97 





Студэнтаў 
выпраўляюць 
у поле 


Не паспелі яшчэ студэнты 
і навучэнцы гродзенскіх 
ВНУ І вучылішчаў сесці 

за сталы і парты, 

як для іх ужо падрыхтавалі 
«падарунак». 

Гродзенскі аблвыканкам выдаў 
распараджэнне «Аб размеркаван- 
ні студэнтаў і навучэнцаў на ўбор- 
ку ўраджаю». У адпаведнасці з гэ- 
тым дакументам з 8 верасня 
больш як сем тысячаў юнакоў і 
дзяўчат замест таго, каб вучыц- 
ца, накіроўваюцца на сельгасра- 
боты ў калгасы вобласці. Асаблі- 
ва іхчакаюць у Лідскім, Шчучын- 
скім і Дзятлаўскім раёнах. 

М.КАРНЕВІЧ 


Помнік 
Напалеону 
Ордзе 


З1 жніўня ў рамках 
святкаванняў, 
прымеркаваных 

да дня горада, у Іванаве 
Брэсцкай вобласці быў 
адкрыты помнік 
Грамадзяніну Свету - 
Напалеону Ордзе. 

І хаця ўстанавіць помнік выра- 
шылі не на галоўнай плошчы, а ў 
прылеглым да яе скверыку, усё 
ж гэта добры знак - імя маста- 
ка, падарожніка, музыканта, пе- 
дагога мінулага стагоддзя, вядо- 
мае ўсяму свету, ушаноўваецца і 
на ягонай роднай зямлі. 

Старшыня абласнога фонду 
Напалеона Орды Віталь Клімчук 
лічыць, што сёння нямала зроб- 
лена, каб пра знакамітага земля- 
кадаведаліся на Брэстчыне: пра- 
водзяцца пленэры, канферэнцыі, 
на развілку дарог Брэст- Пінск-- 
Варацэвічы ўстаноўлены памят- 
ны знак. У перспектыве -- ства- 
рэнне музея і аднаўленне маёнт- 
ка Напалеона Орды ў вёсцы Ва- 
рацэвічы. 


БелаПАН 
Міліцыянты 
даюць 
распіскі 


Кожнага супрацоўніка магілёў- 
скай міліцыі прымусілі даць рас- 
піску, што ён не з'явіцца на пра- 
цоўным месцы ў п'яным стане, не 
будзе займацца камерцыяй і за- 
станецца па-за палітыкай. Тэкст 
распіскі сведчыў, што калі мілі- 
цыянт парушыць гэтую «свяшчэн- 
ную клятву», то будзе звольнены 
са службы. 

Іван ЗАСАДА 








шына 


Я 0... ПАРАЛЕЛІ 


З Фонда 


О РОР: Катипікаі.ога 2010 


Сораса 


абяцаюць зняць 


«каўпак» 


Рахунак Беларускага фонду Сораса, які быў арыштаваны 
некалькі месяцаў таму па рашэнні камісіі Савета 
бяспекі, магчыма, бліжэйшым часам будзе часова 


размарожаны. 

Пра гэта заявіў на прэс-канфе- 
рэнцыі міністр замежных справаў 
Іван Антановіч, адказваючы на 
пытанне журналістаў наконт да- 
лейшага лёсу Фонду ў Беларусі 
Беларускае кіраўніцтва, па словах 
Антановіча, зацікаўленае ў тым, 
каб праца фонду ў Беларусі пра- 
цягвалася. У прыватнасці, ужо 


прынята прапанова Фонда Сора- 
са аб стварэнні грамадскай камі- 
сіі, якая будзе каардынаваць аду- 
кацыйную і гуманітарную дзей- 
насць фонду з вучэбнай і навуко- 
вай дзейнасцю дзяржаўных 
структур і недзяржаўных ВНУ. 
Пра зацікаўленасць у гуманітар- 
ных праграмах Фонду заявіў у ліс- 


це Джорджу Сорасу і прэзідэнт 
Беларусі Аляксандр Лукашэнка. 
Тым не менш, па словах Анта- 
новіча, «тры мільёны долараў за- 
пазычанасці па падатках - ліч- 
ба, якую практычна ні ў адной 
краіне ніводнае падатковае ве- 
дамства, якое паважае сябе, не 
даруе ніводнай арганізацыі». На- 
гадаем, што дзейнасць Беларус- 
кага фонду Сораса стала немаг- 
чымай пасля праверкі Савета бяс- 
пекі, у выніку якой фонду выста- 
вілі штраф у памеры З мільёнаў 
долараў ЗША. Міністр заявіў, 
што, згодна з беларускім закана- 
даўствам, размарозіць рахунак 
Фонду можна толькі на тэрмін да 
шасці месяцаў. 
БелаПАН 





Дзе жыць студэнту? 


З пачаткам верасня і новага навучальнага года перад 
студэнтамі зноў паўстае традыцыйны шэраг праблемаў. 
Адна з найбольш актуальных для тых, хто прыехаў 

у Мінск на вучобу, - дзе жыць. 


Не кожная сям'я можа даз- 
воліць сабе зняць у Мінску 
асобную кватэру для свайго 
дзіцяці, нават калі аб'ядноўвац- 
ца па два ці тры чалавекі. Што 
ж застаецца? Зняць разам з 
сябрамі пакойчык у бабулькі ці 
звярнуцца да роднай аіта та- 
Іег, каб атрымаць месца ў ін- 
тэрнаце. 

Большасць дзяржаўных наву- 
чальных установаў мае свае ін- 
тэрнаты і можа дапамагчы сва- 
ім студэнтам. Іншая справа, 
што не заўсёды хапае месцаў. 
Самае цяжкае становішча ў Бе- 
ларускага дзяржаўнага педага- 
гічнага і Мінскага дзяржаўнага 
лінгвістычнага універсітэтаў. 
Яны не могуць даць прытулак 
нават палове сваіх іншагарод- 
ніх студэнтаў. Напрыклад, пе- 
дагагічны універсітэт мае пяць 
інтэрнатаў на 2.500 месцаў, а 
жадаючых -- больш за пяць ты- 
сячаў. Вось і даводзіцца сту- 
дэнтам шукаць жыллё дзе хо- 
чаш. У тым ліку і прасіцца ў ін- 
тэрнаты іншых навучальных ус- 
тановаў. Па словах некаторых 
студэнтаў, афіцыйна ім адмаў- 
ляюць (маўляў, сваіх сяліць 
няма куды) але потым, у неафі- 
цыйных абставінах, паразумен- 
не неяк знаходзіцца. 

У іншых дзяржаўных ВНУ 
лепшае становішча, У Акадэміі 
кіравання, Тэхналагічным уні- 


версітэце, БДУ, Універсітэце 
культуры, Эканамічным універ- 
сітэце, Мінскім медыцынскім Ін- 
стытуце і Радыёэкалагічным ін- 
стытуце імя А.Сахарава нас за- 
пэўнілі, што ўсе жадаючыя 
атрымліваюць месца ў інтэрна- 
це без аніякіх праблем. Хочац- 
ца спадзявацца, што гэта так і 
ёсць. Універсітэт інфарматыкі і 
радыёэлектронікі можа пасяліць 
толькі 7096 жадаючых 

Калі студзнту пашанцавала, 
і ён здолеў атрымаць месца, то 
за жыллё яму давядзецца пла- 
ціць да смешнага мала (у ся- 
рэднім -- 30-40 тысяч рублёў 
штомесяц). Канешне, калі пры 
гэтым не ўзгадваць памер сты- 
пендыі (базавая стаўка - 2 мі- 
німальныя заробкі). Але акра- 
мя таго трэба ўлічыць выдаткі 
на рамонт інтэрнацкага пакоі 
чыка, які неабходны, калі не 
хочаш жыць у свінушніку. На 
гэтым цяжкасці пражывання не 
канчаюцца. Для таго, каб мак- 
сімальна задаволіць пагрэбы 
студэнтаў у жыллі, каменданты 
інтэрнатаў даволі часта ідуць на 
такі «фокус», як «уплотнение» 
Напрыклад, жыло ў пакоі два 
чалавекі -- стане тры, было тры 
-- стане чатыры. У некаторых 
інтэрнатах камендант сваім за- 
гадам нават можа парушыць са- 
нітарныя нормы, згодна з якімі 
кожны, хто жыве ў інтэрнаце, 





- емстваў сгудзнтам дав 


мае права мінімум на 6 квад- 
ратных метраў пакоя. Калі гэ- 
тыя нормы парушаюцца, сту- 
дэнты могуць звяртацца ў сані- 
тарна-эпідэміялагічную службу, 
каб адстаяць права на «сваю» 
плошчу. Але, вядома, потым 
будзе цяжка чакаць добрых 
адносінаў да сябе як ад камен- 
данта, так і ад роднай ВНУ. 
Што датычыцца недзяржаў- 
ных ВНУ, то там становішча 
больш складанае. Паколькі ўсе 
яны сфарміраваліся нядаўна іне 
маюць сур'ёзнай матэрыяльнай 
базы, сваіх уласных інтэрнатаў 
у іхняма. Еўрапейскі гуманітар- 
ны універсітэт, Інстытут сучас- 
ных ведаў, Эканоміка-лінгвістыч- 
ны універсітэт не маюць магчы- 
масці прапанаваць сваім студэн- 
там дзе жыць. Іншыя альбо «да- 
памагаюць уладкавацца», альбо 
арандуюць інтэрнаты ці ў дзяр- 
жаўных ВНУ, ці ў прадпрыемст- 
ваў. Але ў інтэрнатах прадпры- 








плаціць і 150, і 200 тысяч р! 
лёў, пры гэтым не атрымліваючы 
стыпендыі і плоцячы вялікія гро- 
шы за навучанне. 
Атрымліваецца, што лепшае 
выйсце з цяжкага становішча з 
жыллём - знайсці сваякоў у 
Мінску і жыць у іх, ці дачакац- 
ца, пакуль у вашым горадзе 
адчыніцца філіял якой-небудзь 
недзяржаўнай вышэйшай наву- 
чальнай установы. Яны адкры- 
ваюцца куды часцей, чым філі- 
ялы дзяржаўных ВНУ. 
Расціслаў ПЕРМЯКОЎ 





Литва выкупила карты 


В Каунасский институт картографии из Минска 
доставлен необычный груз - 24 тонны... геаодезических 
карт, о которых Литва и Беларусь вели переговоры 


6 лет. 

В советские годы военный и 
геодезический картографический 
материал для Литвы выпускал 
находившийся в Минске фили- 
ал Центрального геодезического 
управления и Генштаба Воору- 
женных сил СССР. Минское 
аэрогеодезическое предприятие 
«курировало» Литву, Латвию, Бе- 
ларусь, Калининградскую и Смо- 
ленскую области. Весь накоплен- 
ный в Минске с 1950-го до 1990 
года материал об этих регионах, 






собственно, в регионы не попал: 
отечатанные геодезические кар- 
ты достались Беларуси, а воен- 
ные карты были отправлены в 
российский Генштаб. 

Литва начала переговоры о 
возвраццении картографического 
материала віце в 1991 году. Сна- 
чала Беларусь запросила за кар- 
ты З млн. 50, но потом согла- 
силась на 2 мян. 050. И только 
вконце прошлого года было под- 
писано соглашение, по которому 


Паважаныя чытачы! 


Не забудзьцеся прадоўжыць падпіску 
на газету СВАБОДА 


Кошт падпіскі на ІУ квартал -- 75.000 руб., 
на адзін месяц -- 25.000 руб. 


Аформіць падпіску можна ў любым аддзяленні пошты 
і Белсаюздруку да 10 верасня 


Наш індэкс 63887 


Литва заплатила за карты 900 
тыс. 850. 

Что касается военных карт, то 
литовское правительство ведет 
переговоры с Россией уже не- 
сколько лет, но пока безрезуль- 
татно: за них запросили 5 млн. 
05, но «покупатель», разуме- 
ется, не согласен. Местные эк- 
сперты придерживаются мнения, 
чточерез два-три года путем пе- 
реговоров Литве удастся сбить 
цену наполовину. К счастыю, вой- 
ны в этот период как будто не 
предвидится. 

Йонас ОКМАНАС, 
«Бизнес и Балтия» 

Дзень беларускай 
вайсковай славы 


Юры ХАДЫКА 


Думаю, што настане час -- і8 верасня бу- 
дзе абвешчана ў Беларусі нацыянальным свя- 
там. Гэтыдзень мае ўсе падставы на такі го- 
нар, бо менавіта 8 верасня 1514 года войскі 
Вялікага княства Літоўскага, Рускага іЖамой- 
цкага атрымалі перамогу ў бітве пад Оршаю 
над арміяй вялікага князя маскоўскага Васі- 
ля ІІ. А яшчэ раней, у гэты ж дзень 1380 г., 
разам з Масквою была атрымана цяжкая пе- 
рамога ў бітве з татарамі на Куліковым полі 


Многія гады падручнікі гісторыі, напісаныя савецкімі вучонымі, 
пазбаўлялі беларусаў гістарычнай памяці, замоўчваючы вельмі іс- 
тотныя для лёсу Беларусі падзеі і, адпаведна, імёны выдатных сы- 
ноў нашага народа. Таму і сёння многія не ведаюць, чаму 8 верасня 
-- Дзень беларускай вайсковай славы. Больш таго, яны бачаць у 
святкаванні гэтага дня праявы русафобства -- недобразычлівасці 


да рускіх. 


Гэткая пазіцыя можа быць, 
наадварот, вызначаная як бе- 
ларусафобская, бо яна адмаў- 
ляе беларусам у тым, што ма- 
юць ічым ганарацца многія сва- 
бодныя народы. Сапраўды, 
яшчэ з часоў Рымскай рэспуб- 
лікі ўмацавалася традыцыя 
пышна святкаваць значныя пе- 
рамогі над небяспечным вора- 
гам, Спачатку на шляху вяртан- 
ня пераможнага войска ўзво- 
дзіліся часовыя трыумфальныя 
аркі. Але потым іх сталі буда- 
ваць навечна. Ды яшчэ і ўзво- 
дзіць калоны на плошчах у па- 
мяць аб славутых перамогах. І 
сёння ў Рыме турыстаў водзяць 
да аркі імператара Адрыяна і 
калоны Траяна. Трыумфальныя 
аркі ўпрыгожваюць Парыж (у 
памяць аб перамогах Напале- 
она Банапарта), а таксама Мас- 
кву і Санкт-Пецярбург (у па- 
мяць аб паразе Напалеона Ба- 
напарта). У Лондане ў гонар 
перамогі англійскага флоту над, 
французскім красуе калона з 
постаццю адмірала Нэльсана. 
І нідзе гэтыя помнікі не лічацца 
праяваю варожасці да той кра- 
іны, чые войскі былі пераможа- 
ныя. 

Ды і мы самі, калі святкуем 
дзень 9 Мая -- дзень капітуля- 
цыі фашысцкай Германіі - ці 
дзеля таго, каб распаліць ня- 
навісць да нямецкага народа? 
Ці ўсё ж для таго, каб ухваліць 
памяць тых, хто гэтую перамо- 
гу здабыў у цяжкім змаганні за 
свабоду інезалежнасць сваёй 
Радзімы? 

Усе гэтыя пытанні з відавоч- 
нымі адказамі толькі дэман- 
струюць нам хлуслівую сут- 
насць той прапаганды, што імк- 
нецца збэсціць дзень 8 верас- 
ня іпераканаць нас у тым, што 
лепшым днём вайсковай сла- 
вы беларускага народа з'яўля- 
ецца 23 лютага -- дзень гіста- 
рычна недакладнай «перамогі» 
толькі што створаных аддзелаў 
Чырвонай Арміі над нямецкім 
войскам пад Псковам і Нарваю. 

Бітва на Куліковым полі ад- 
былася праз тры гады пасля 
смерці вялікага князя Альгер- 
да. Таго самага валадара на- 
шай дзяржавы, пры якім Вялі- 
кае княства Літоўскае набыло 
найвялікшыя памеры: ад бера- 
гоў Балтыйскага да берагоў 
Чорнага мора і ад Берасця на 
захадзе да Вязьмы І Курска на 
ўсходзе. Менавіта Альгерд, 
разбіўшы татараў у вялікай 
сечы на Сініх Водах у 1363 г., 
скончыў беларускую рэканкісту 
-- адваяванне ў татараў тэры- 
торыі Украіны. Аднак Альгерд, 
як біблейскі патрыярх Якаў, 
меў ажно 12 сыноў. Шэсць ста- 


рэйшых ад віцебскай княжны 
Марыі і яшчэ шэсць ад цвяр- 
ской княжны Ульяны. Паміра- 
ючы, Альгерд пакінуў пасад 
Вялікага князя Ягайлу - ста- 
рэйшаму сыну ад другога шлю- 
бу. Такое рашэнне выклікала 
дамовую вайну паміж Ягайлам 
і Андрэем Полацкім - старэй- 
шым сынам Альгерда. 

У змаганні за вялікакняжацкі 
пасад у Вільні Андрэй Полацкі 
вырашыў абаперціся на вайско- 
вую падтрымку Масквы. Для 
гэтага трэба было дапамагчы 
ёй вызваліцца ад васальнай за- 
лежнасці ад Залатой Арды. Так 
беларускія палкі пад камандай 
вялікіх князёў Андрэя Полацка- 
га і ягонага брата Дзмітрыя 
Бранскага сышліся разам з 
маскоўскім войскам пад каман- 
даю Дзмітрыя Маскоўскага і 
Уладзіміра Серпухаўскага ў 
жорсткай бітве з татарамі хана 
Мамая на Куліковым полі 8 ве- 
расня 1380 г. Іхні ўнёсак у пе- 
рамогу над татарскім войскам 
цяжка пераацаніць. І не толькі 
таму, што яны колькасна ства- 
ралі амаль палову агульнага 
войска, але і таму, што бела- 
рускія палкі не мелі комплексу 
непаўнавартасці ў змаганні з та- 
тарамі. А наадварот, яны мелі 
паспяховы баявы вопыт і сваёю 
стойкасцю гарантавалі перамо- 
гу над войскам Мамая. 

Летапісы вельмі красамоўна 
апісваюць ваганні і нерашу- 
часць Вялікага князя маскоў- 
скага. Ён іда Сергія Раданеж- 
скага за блаславеннем ездзіў. 
Аднак, прывёўшы палкі на бе- 
раг Няпрадвы, некалькі дзён не 
аддае загаду перайсці раку, дзе 
на другім баку яго чакаў Ма- 
май. І толькі ў апошні вечар на 
нарадзе вялікіх князёў стары 
ваявода Дзмітрый Баброк-Ва- 
лынец дамагаецца рашэння 
перайсці раку і тым самым ад- 
рэзаць шляхі да адступлення. 
Цікава, што для таго, каб пе- 
раканаць князёў, Баброк-Валы- 
нец прыкладае вуха да зямлі і 
чуе спрыяльныя гукі, якія абя- 
цаюць перамогу. Але на самой 
справе ён мог чуць толькі по- 
ступ палкоў Ягайлы, які спя- 
шаўся на злучэнне з Мамаем, 
аднак не дайшоў усяго толькі 
два дзённыя пераходы. 

Бітва на Куліковым полі скон- 
чылася перамогай саюзных 
войскаў. Аднак разлік Андрэя 
Полацкага на падтрымку Дзміт- 
рыя Маскоўскага ў дамовай 
вайне ўсё ж не спраўдзіўся. Бо 
ў наступным годзе новы хан За- 
латой Арды захапіў і спаліў 
Маскву і прымусіў Дзмітрыя 
Данскога (як ён завецца ў ра- 
сійскай гістарыяграфіі) шукаць 





паратунку далёка на поўначы. 

Праз сто год геапалітычная 
сітуацыя на ўсходніх межах Вя- 
лікага княства Літоўскага істот- 
на памянялася. Пры праўнуку 
Дзмітрыя Данскога, які адна- 
часна быў праўнукам Вітаўта 
Вялікага, Вялікае княства Мас- 
коўскае набывае надзвычайную 
моц. Яно падпарадкоўвае сабе 
Ноўгарад і Цвер, вызваляецца 
ў 1480 г. адтатара-мангольска- 
га іга іадразу распачынае аг- 
рэсіўную вайну з Літвою. На 
працягу ўсяго дзесяці год Вя- 
лікае княства Літоўскае страч- 
вае вялізныя тэрыторыі на 
ўсходзе, што сталася вынікам 
незадавальнення ўдзельных 
праваслаўных князёў Северскіх 
і Вярхоўскіх княстваў рэлігійнай 
сітуацыяй у Літве, дзе вяліка- 
княжацкая дынастыя была ка- 
таліцкай. 

Аднак вялікія тэрытарыяль- 
ныя набыткі не толькі не спыні- 
ліагрэсіі Масквы, але надалі ёй 
новы імпульс. Пасля кароткага 
зацішша, што наступіла пасля 
смерці Івана ІІІ, у 1512 г. ус- 
пыхвае новая вайна. На гэты 
раз за Смаленск. У канцы ліпе- 
ня 1514 г. войскі Васіля ІІ! зда- 
былі жаданую фартэцыю, але 
не спыніліся на гэтым, а рушы- 
лі далей углыб беларускай тэ- 
рыторыі. 

Яны былі сустрэтыя Вялікім 
гетманам князем Канстанцінам 
Астрожскім пад Оршаю. Бітва 
адбылася 8 верасня 1514 г. Па- 
майстэрску выкарыстаўшы ар- 
тылерыю і цяжкую рыцарскую 
конніцу, Канстанцін Астрожскі 
ўшчэнт разграміў у тры разы 
большае войска агрэсара. Гэ- 
тая перамога выклікала вялікі 
рэзананс у Еўропе. І хаця яна 
не прывяла да вяртання Сма- 
ленска, пасля яе паміж Маск- 
вою і Беларуссю ўсталяваліся 
межы, якія з невялікімі адхілен- 
нямі існуюць і сёння. У бітве 
вызначыўся яшчэ адзін князь - 
Юры Радзівіл, у будучым так- 
сама Вялікі гетман Вялікага 
княства, выдатны, мужны ваяр, 
якога сучаснікі ў духу рэнесанс- 
най культуры называлі «літоў- 
скі Геркулес». 

Дарэчы, бітва пад Оршаю 
паслужыла падставай для ства- 
рэння першай у гісторыі бела- 
рускай культуры батальнай кар- 
ціны. І, што яшчэ больш дзіў- 
на, гэтая карціна, намаляваная 
на дошках, захавалася да сён- 
няшняга дня, хаця і не ў Бела- 
русі, аў Варшаве. На ёй мож- 
на бачыць трохкутныя бел-чыр- 
вона-белыя сцяжкі на дзідах 
рыцарскай конніцы. І гэта ёсць 
першае бясспрэчнае сведчан- 
не выкарыстання нашага нацы- 
янальнага сцяга на ратным 
полі. 

Вось якія значныя для нашай 
гісторыі падзеі адбыліся ў адзін 
дзень -- 8 верасня. Святкуючы 
Дзень беларускай вайсковай 
славы, мы аддаём даніну памяці 
продкам -- мужным і стойкім 
змагарам за волю і незалеж- 
насць сваёй Бацькаўшчыны. 

Р.5. Святкаванне Дня бе- 
ларускай вайсковай славы ад- 
будзецца ў нядзелю 7 верас- 
ня ў Мінску на плошчы Якуба 
Коласа (свята пачнецца ў 
11:00). Дарэчы, у гэты дзень 
прэзідэнт Лукашэнка будзе 
адзначаць у Маскве 850-год- 
дзе расійскай сталіцы. 


Ф РОЕ: Катипікаў.ога 2010 

і 0 АПОШНЯЯПАЛАСА 
Збіванне прэтэндэнтаў 


Пасля таго як бабруйская 
«Белшына» адарвалася на 7 ач- 
коў ад бліжэйшага праследа- 
вальніка -- мінскага «Дынама- 
93» іна 8 -- ад проста «Дына- 
ма», здавалася, што інтрыга УІ! 
нацыянальнага футбольнага 
чэмпіянату вычарпаная. Але 
18-ы тур, які адбыўся ў мінулы 
ўік-энд, падараваў надзею на 
дэтэктыўнае развіццё сюжэта. 

У нядзелю другую гульню 
запар прайграў віцебскі «Лака- 
матыў-96», які пасля першага 
круга займаў месца ўслед за лі- 
дэрам. А панядзелак і наогул 
аказаўся чорным для фавары- 
таў. 

«Белшына», якая не ведала 
паражэнняў з 2-га тура (тады 
бабруйчане былі разгромленыя 
магілёўскім «Дняпром» -- 0:3), 
прайграла ў Брэсце кардыналь- 
на абноўленаму мясцоваму 
«Дынама». Не скарысталіся 
спрыяльнай сітуацыяй футбаліс- 
ты «Дынама-93», якія «патану- 
«Дняпры». І ужо зусім не- 
зразумелая ашаламляльнаяпа- 
раза чэмпіёнаў краіны мінулага 
года мазырскага МВКЦ, які пра- 
пусціў у Мінску 5 «сухіх» мячы- 
каў ад «Тарпеда». Цікава, што 
ў матчы першага круга з такой 
жа розніцай перамаглі мазыра- 
не (6:1). Вось такі футбол! За- 


лі» ў 


педа» (Мінск) - МВКЦ (Ма- 
зыр) -- 5:0, ФК Маладзечна 
-.- «Лакаматыў-96б» - 3:і1, 
«Шахцёр» (Салігорск) - «Ды- 
нама» (Мінск) - 0:4, «Наф- 
тан-Дэвон» (Наваполацк) - 
«Атака» (Мінск) -- 6:0, «Тар- 
педа-Кадзіна» (Магілёў) - 
«Камунальнік» (Слонім) - 
2:0, «Нёман» (Гродна) - 
«Трансмаш» (Магілёў) - 1:3. 

Усяго ў туры забіты ЗІ гол! 

У турнірнай табліцы адбылі- 
ся цікавыя перамены 

Пасля 18 тураў 


М А 
1. «Белшына» 47-18 46 
2. «Дынама» (Мінск) 47-10 41 
З. «Дынама-93» 45-18 39 
4. «Лакаматыў-9б» 27-20 5 36 
5. МВКЦ 30-17 33 


6. «Днепр» 33-22 

7. «Нафтан-Дзвон» 25-13 Я 
8. «Тарпеда» 25-26 24 
9. «Дынама» (Брэст) 24-31 24 
10, «Камунальнік» о 21-36 21 
11. «Атака» 11-29 18 
12. «Маладзечна» 18-27 18 


13. «Тарпеда-Кадзіна» 18-46 16 


14. «Нёман» 18-28 16 
15. «Трансмаш» 15-37 11 
16. «Шахцёр» 89-41 4 


«Атака» стаіць ў табліцы вы- 
шэй «Маладзечна», бо мае на 
адну перамогу больш. Таму ж 
«Тарпеда-Кадзіна» размяшча- 
ецца вышэй «Нёмана». 
ВЕСЛАВАННЕ: 

ЗАСТАЛАСЯ ТОЛЬКІ КАЦЯ 

На чэмпіянаце свету па ака- 
дэмічным веславанні не змаглі 
дабрацца да фіналу беларускія 


экіпажы мужчынскіх і жаночых 
чацвёрак распашных і васьмё- 
рак. Затое алімпійская чэмпі- 
ёнка Кацярына Хадатовіч пра- 
цягвае шлях да п'едэсталу. 
ГАНДБОЛ: 
УСЯГО АДЗІН МЯЧ 

З лікам 26:27 прайгралі ў 1/8 
фіналу гандбалісты зборнай Бе- 
ларусі на чэмпіянаце свету сярод, 
юніёраў у Турцыі аднагодкам з 
Францыі. У выніку ў нашых 14-е 
месца. 
СПАРТЫЎНАЯ 
ПІМНАСТЫКА: 
НЯЎДАЛЫ ПАЧАТАК 

У Швейцарыі стартаваў чэм- 
піянат свету. У спаборніцтвах 
жаночых каманд беларускі за- 
нялі 7-е месца ў папярэднім 
турніры і ў фінальную шасцёр- 


ку не трапілі. Лепшыя паказчыкі 
ў зборных Расіі, Кітая і Румы- 
У фінале шматборства ў 
асабістым турніры выступяць 
трое нашых дзяўчат. У лепшай 
зіх-- Алены Піскун -- быў 14- 
Ы Вынік 
ТЭНІС: АДКРЫТЫ 
ЧЭМПІЯНАТ ЗША 

Галоўная падзея -- вылет з 
чэмпіянату лідэра сусветнага 
тэніса амерыканца Піта Сам- 
праса. У барацьбе за выхад у 
васьмёрку лепшых Сампрас і 
чэшскі ветэран Пётр Корда (па- 
сеяны пад Ме 15) падаравалі 
гледачам фантастычны матч на 
З гадзіны 37 хвілін. Дастатко- 
ва сказаць, што сапернікі ра- 
зыгралі 58 геймаў, а ў пяці се- 
тах з трох пераможцу выяўляў 
тай-брэйк. Корда, вядомы 
сваёй упартасцю, перамог: 6:7 
(47), 7:5, 7:6 (7:2), 3:6, 7:6 
(7:3) 

Пакуль працягваюць рух уго- 
ру амерыканцы Майкл Чанг, 
Андрз Агасі, шведы Юнас Б'ёр- 
кман, Магнус Ларсан, галан- 
дзец Рыхард Крайчэк... Ві- 
даць, хтосьці з іх істане пера- 
можцам. 

У жанчын за тытул саперніча- 


СВАБОРА 


З верасня 1997 г., Ме97 


Беларуская 
кніга 


- 
рэкордаў 

У Беларусі рыхтуецца да 
выдання кніга асабістых 
рэкордаў і дасягненняў. 

У прыватнасці, там будуць імё- 
ны Руслана Кудраўскага з Пінска. 
(ён склаў крыжаванку з 4.662 сло- 
ваў), Паўла Куліча з Брэста, які 
прыдумаў такую лагічную галава- 
ломку, што нават пераўзышоў 
знакаміты кубік Рубіка. У кнігу рэ- 
кордаў патрапяць таксама Ігар 
Бендзікаў з Магілёва, які паста- 
віў на рабрыне 880 манетаў, Ула- 
дзімір Савельеў з Бабруйска - 
за 24 гадзіны ён падняў гіру 
10.851 раз. А што тычыцца рэ- 
кордаў прыроды, то ў кнігу будзе 
занесены грыб-порхаўка вагой 
амаль 7 кг, які знайшлі нядаўна ў 
лесе пад Брэстам... 

Людміла ЧАПРОЎСКАЯ 


Часопіс для 
аматараў 
камп'ютэрных 


“ 
гульняў 
Выйшаў у свет першы 
нумар беларускага 
часопіса «Виртуальный 
мир». 

Як вынікае з самой назвы, вы- 
данне прысвечанае камп'ютэрнай 


тое дынамаўцы Мінска лёгка пе- 
раадолелі супраціўленне аўтсай- 
дэра -- салігорскага «Шахцёра» 
іскарацілі адрыў ад «Белшыны» 
да 5 ачкоў. Пагоня?! 
«Дынама» (Брэст) - «Бел- 
шына» (Бабруйск) - 2:1, 
«Днепр» (Магілёў) -- «Дына- 
ма-93» (Мінск) - 2:1, «Тар- 








На здымках: злева - аўтар сенсацыі Пётр Корда и зрынуты кумір Піт Сампрас. 


юць Марціна Хінгіс (Швейцарыя, 
Ме 1), Моніка Селеш (ЗША, Ме 
2), Яна Новатна (Чэхія, Ме 3), 
Ліндсэй Дэвенпорт (ЗША, Мэ 6), 
Аранча Санчэс (Іспанія, Ме 10), 
Ірына Спырля (Румынія, Ме 11), 
Сандрын Тэсцю (Францыя) і Ві- 
нус Ўільямс (ЗША). 

Сямён ПЛОЦ 


тэхніцы, гульнявым праграмам і 
тэхналогіям. Гэта адзін з першых 
часопісаў падобнай тэматыкі ў 
Беларусі. Па словах галоўнага рэ- 
дактара П.Лоскутава, часопіс 
будзе выходзіць штомесяц на 32 
старонках з поўнакаляровай су- 


первокладкай. 
Б.П. 





Военные обьединяются 
для борьбы со стихией 


Министры обороны Польши, Германии и Даними 
обьявили о планах создания обьединенных восоруженных 
сил, в которые войдут подразделения из трех стран. 

Формирования начнут функционировать после официального 
вступления Польши в МАТО, то есть в апреле 1999 года. В их состав 
войдут три дивизии численностью до 10 тысяч человек каждая. Штаб 
обьединенных вооруженных сил разместится в польском городе 
Шецине, расположенном на побережье Балтийского моря, на гер- 
манской границе. Одной из основных задач нового формирования 
будут действия по преодолению последствий стихийных бедствий, 
особенно наводнений 


Полиция сэкономила 
500 тысяч долларое 


В США арестован человек, подозреваемый 
в крупнейшей в американской истории 
краже наличных денег. 

Это З3-летний водитель инкассаторской фирмы «Лумис Фарго» 
Филип Джонсон. Пять месяцев тому он, находясь за рулем автомо- 
биля, перевозившего 22 миллиона долларов, скрылся вместе с день- 
гами. Джонсон хорошо подготовияся к преступлению. Предвари- 
тельно он выкрал свой документы из отдела кадров компаний, а 
дома оставил проспекты и брошюры о бразилий. Полиция, однако, 
была уверена, что Джонсон оставался в Америке. Он был задержан 
в автобусе, когда пересекал границу Мексики и штата Техас. Не- 
смотря на обьявленную награду в 500 тысяч долларов, полиция на- 
шла грабителя самостоятельно. 


Мужская память хорошо, 
но женская лучше 


Память мужчины гораздо слабее памяти женіцины. 
К такому выводу пришли специалисты 
Кембриджского университета. 

В ходе исследований, длившихся более десяти лет, мужчинам и 
женцинам в возрасте от 18 до 80 лет предлагали запомнить опре- 
деленный текст. Спустя некоторое время воспройзвести прочитан- 
ное, в основном, могли только женіцины Из праоведенных тестов 
ученые также сделали вывод, что мозг мужчины, несмотря на то, 
что он больше по размеру и химически активнее, после двадца:ти 
лет начинает деградировать. Мозг же женіцин, по словам ученых, 
продолжает работать одинаково активно на протяжении всей жиз- 
ни. Обьяснение подобному явлению ученые видят в том, что в ре- 
альной жизни женцины должны хранить в голове большое коли- 
чество бытовой информации, что и позволяет им все время трени- 
ровать мозги и находиться в хорошей форме. 


Земляне освайвают Луну... 
В будушем бсе телескопы должны 
быть перенесены на Луну 


Такое предложение было выдвинуто на проходяіцем в эти дни в 
японском городе Киото сьезде Всемирного астрономического со- 
юза. По мнению ученых, поверхнасть Луны найлучшим образом под- 
ходит для наблюдений с нее за небесными светилами и для приема 
разного рода информации из космоса. Кроме того, по словам ас- 
трономов, работать на Земле стало практически невозможно из-за 
большого количества помех, вызванных индустриальной деятель- 
ностыю человечества. Финансирование проекта должны взять на себя 
космические агентства Европы и Японий. 


--и изучают Сатурн 


В обстанобке строжайшей 
безопасности и секретности МАЗА 


готобится к запуску зонда под 
названием «Кассини» на Сатурн, 


сообіцает «Ассошиэйтед Пресс» 

Особые опасения МА5А вызывает тот факт, что активисты дви- 
жения «Гринпис» угрожают сорвать запуск, поскольку космический 
аппарат имеет ядерную силовую установку. Они утверждают, что в 
случае неудачи запуска почти 24 килограмма плутония нанесут не- 
поправимый уцерб Земле. Протестуюіцие намерены оккупировать 
пусковую плоіцадку в день запуска, намеченного на 6 октября. По 
подсчетам специалистов, вероятность разрушения зонда и попада- 
ния плутония в атмосферу составляет один к миллиону. 


«Новые русские» верны 
дачным традициям 


Канадская газета «Торонто Сан» посвяіцает статью 
национальной гордости русских -- садово-огородным 
участкам или попросту дачам. 

Политические перевороты, смены правительства и даже экзоти- 
ческие курорты на берегу Средиземного моря не смогут убить в 
русском человеке любовь к своей даче. В чем секрет этой любви, 
корреспондент газеты открыть так и не смог. На Западе люди тоже 
строят себе коттеджи, но не для разведения садово-огородных план- 
таций, как это делают русские, а для отдыха. Но, что еіце более 
непонятно автору статый, так это пристрастие к дачным участкам 
«новых русских» Побывав на нескольких дачах «новых русских», 
коррёспондент «Торонто Сан» пришел к выводу о том, что и россий- 
ские нувориши верны национальным традициям По его мнению, 
шикарные многоэтажные коттеджи С бассейнами и подземными 
гаражами - это не что иное, как хорошо замаскированные дачи с 
парниками и грядками. 

















В гибели принцессы 
Дмианы виновата 
публика? 


О проблемах журналистской этики в свете гибели 
принцессы Дианы и ее друга Доди эль-Файеда 
пишет «Вашингтон Таймс». 

Как известно, наиболее вероятной причиной аварии стали фото- 
графы-папарацци, которые преследуют знаменитостей, а затем про- 
дают фотографии в прессу. По опубликованному в газете мнению 
известных американских политиков -- бывшего мэра Ныо-Йорка 
Марио Куомо и двухкратного кандидата в президенты Патрика 
Быокенена, таблоиды просто дают то, чего требуют читатели, поз- 
тому именно публика должна взять на себя часть ответственности 
за пройсшедшее. 


Стеллажи. 
И СТОЙКИ 


- ТОРГОВЫЕ - 
-. ЭКСПОЗИЦИОННЫЕ - 
- ОФИСНЫЕ - 


ДЛЯ ГАЗЕТ И ЖУРНАЛОВ. 
- ДЛЯ ПАПОК И БУМАГ 


ПРОДАЖА ГОТОВЫХ ИЗДЕЛИЙ 
И ИЗГОТОВЛЕНИЕ 
ПО ИНДИВИДУАЛЬНЫМ ЗАКАЗАМ 

